

## नेपाल दूरसंचार कम्पनी लिमिटेडको

- (कम्पनी ऐन, २०६३ अन्तर्गत शेयरहरूको दायित्व सिमित हुने गरी संस्थापना भएको)  
प्रबन्ध-पत्र

१. कम्पनीको नाम: नेपाल दूरसंचार कम्पनी लिमिटेडको नामबाट कम्पनीको स्थापना हुनेछ ।
२. (क) कम्पनीको रजिस्टर्ड कार्यालय: यस कम्पनीको रजिस्टर्ड कार्यालय काठमाडौं जिल्ला काठमाडौं महानगरपालिका वडा नं.११ मा रहनेछ । यसलाई कम्पनीको मुख्य कार्यालय भनिने छ ।  
(ख) कम्पनीको कारोबार गर्ने स्थान: कम्पनीले नेपाल राज्यभित्र वा बाहिर आवश्यकता अनुसार विभिन्न स्तरका कार्यालय खोली कारोबार संचालन गर्न सक्नेछ ।
३. कम्पनीको उद्देश्य: यस कम्पनीको मुख्य उद्देश्य देहाय बमोजिम हुनेछ:
  - (क) दूरसंचार सेवालार्ई व्यवसायिकरण गरी स्तरीय सेवा प्रदान गर्ने ।
  - (ख) दूरसंचार सेवा प्रदान गर्ने ।
  - (ग) दूरसंचार सेवा आदान प्रदान गर्ने गराउने ।
  - (घ) दूरसंचार सेवा बिकास गर्न आधुनिक दूरसंचार प्रणालीको बिकास एवं विस्तार गर्ने ।
  - (ङ) दूरसंचार सेवा संचालन गर्न भू-उपग्रह स्थापना गर्ने, एण्टेना निर्माण तथा जडान गर्ने, स्विचिङ्ग उपकरण निर्माण तथा जडान गर्ने, गराउने ।
  - (च) ग्राहकलाई नेपाल राज्यभित्र तथा बाहिर दूरसंचार सेवा उपलब्ध गराउने ।
  - (छ) दूरसंचार प्रणालीको प्रयोगका लागि तार वा केबुल राख्ने, टावर, खम्बा, एण्टेना, लट्टा तथा अन्य उपकरणहरू निर्माण तथा जडान गर्ने र तिनीहरूको लागि आवश्यक अन्य संरचनाको निर्माण गर्ने ।
  - (ज) दूरसंचार सेवा विस्तारका लागि संभाव्यता अध्ययन गर्ने गराउने ।
  - (झ) दूरसंचार सेवा संचालन तथा बिकासका लागि आवश्यक अन्य कार्य गर्ने ।

- 
- कम्पनीको प्रथम साधारण सभा (मिति २०६५/१२/३०) द्वारा संशोधन

४. कम्पनीको उद्देश्य प्राप्त गर्न गरिने कामहरू: यस कम्पनीले उपर्युक्त उद्देश्य प्राप्त गर्न देहायका कामहरू गर्नेछः

(क) कम्पनीले प्रचलित नेपाल कानून बमोजिम सम्बन्धित निकायबाट अनुमति वा इजाजत प्राप्त गरी मात्र उपर्युक्त उद्देश्य कार्यान्वयन गर्ने,

(ख) कम्पनीलाई आवश्यक पर्ने भवन निर्माण गर्ने वा भाडामा वा लिजमा लिने र कम्प्यूटर, टेलिफोन, टाइपराइटर, फ्याक्स जस्ता कार्यालय सामान तथा सवारी साधन खरिद गर्ने वा भाडामा लिई प्रयोग गर्ने,

(ग) कम्पनीलाई आवश्यक पर्ने कर्मचारी नियुक्त गर्ने तथा तिनको सेवाका शर्तहरू निर्धारण गर्ने,

(घ) कम्पनीमा लगानी भएको शेयरको रकम तथा त्यसबाट आर्जित रकम बैंकमा जम्मा गरी बैंक खाता संचालन गर्ने,

(ङ) कम्पनीलाई आवश्यक पर्ने रकम बैंक वा कुनै वित्तीय संस्थाबाट धितो राखी वा नराखी कर्जा लिने,

(च) कम्पनीको नामबाट शेयर तथा डिभेन्चर खरिद गर्न तथा त्यसलाई बिक्री गर्न सक्ने,

(छ) देहायका अन्य आवश्यक कुराहरू गर्ने:

(१) दूरसंचार सम्बन्धी उपकरण निर्माण गर्ने तथा खरिद गर्ने,

(२) दूरसंचार प्रणालीको लागि आवश्यक संरचनाको निर्माण गर्ने,

(३) दूरसंचार सेवालाई प्रभावकारी तथा सेवामूलक बनाउन अनुगमन, अध्ययन तथा विश्लेषण गर्ने गराउने,

(४) दूरसंचार सम्बन्धमा भैरहेका नयां प्रविधिहरूको अध्ययन तथा विश्लेषण गर्ने गराउने,

(५) कम्पनीको निमित्त आवश्यक मेशिन, औजार, उपकरण, आदी खरिद गर्ने, आयात गर्ने, भाडामा लिने र त्यस्ता उपकरणहरू आवश्यकता अनुसार अरुलाई भाडामा दिने,

(६) आवश्यक शुल्क लिई दूरसंचार प्रणाली प्रयोग गर्न दिने तथा अन्य संस्थाद्वारा निर्मित दूरसंचार प्रणाली आवश्यकता अनुसार प्रयोग गर्ने,

(७) कम्पनीको निमित्त आवश्यक जग्गा, भवन वा यस्तै सम्पत्ति खरिद गर्ने वा प्राप्त गर्ने र त्यसमा आवश्यकता अनुसार निर्माण सुधार गर्ने,

(८) कम्पनीले आफूले निर्माण वा जडान गरेका संरचनाहरूको निरिक्षण तथा जांचबुझ गर्ने र आवश्यकता अनुसार मर्मत सुधार गर्ने,

---

- (९) ग्राहकलाई दूरसंचार सेवा उपलब्ध गराए बापत प्रचलित कानून बमोजिम सेवा शुल्क निर्धारण गराई त्यस्तो सेवा शुल्क असूल गर्ने,
- (१०) ग्राहकलाई दूरसंचार सेवा उपलब्ध गराए बापत धरौटी र जडान खर्च लिने,
- (११) कम्पनीले पाउने सुविधा प्राप्त गर्ने,
- (१२) दूरसंचार प्रणालीको निर्माण वा जडानको क्रममा कम्पनीको तर्फबाट कसैलाई कुनै हानीनोक्सानी हुन गएमा त्यसको क्षतिपूर्ति दिने,
- (१३) कम्पनीलाई प्राप्त हक अधिकार तथा सम्पत्ति कम्पनीको हितको लागि बेच विखन गर्ने, भाडामा दिने वा अन्य उपयुक्त व्यवस्था गर्ने,
- (१४) अन्य व्यक्तिलाई ठेक्कामा काम दिने वा लगाउने,
- (१५) दूरसंचार सम्बन्धी संरचना आदान प्रदान गर्न सम्झौता गर्ने,
- (१६) दूरसंचार सेवा सम्बन्धी निर्माण, जडान व्यवस्थापन वा परामर्श सेवा प्रदान गर्ने,
- (१७) कम्पनीको हितलाई ध्यानमा राखी सहायक कम्पनी स्थापना गर्ने, कम्पनी प्रबर्द्धन गर्ने वा अन्य कम्पनी प्राप्त गर्ने वा त्यस्ता कम्पनीको शेयर पूंजीमा लगानी गर्ने,
- (१८) कम्पनीको उद्देश्य अनुरूपको काम गर्ने व्यक्तिसंग मुनाफा बाड्ने सम्बन्धमा सम्झौता गरी काम गर्ने,
- (१९) प्रचलित कानूनको अधिनमा रही कम्पनीको शेयर बिक्री वा सार्वजनिक निष्काशन गर्ने,
- (२०) वण्ड वा डिभेन्चर जारी गर्ने वा अन्य उपयुक्त तरिकाबाट ऋण लिने,
- A(२१) कम्पनीमा मौज्जात रहेको रकम बैंक, वित्त कम्पनी, धितोपत्र वा अन्य कम्पनीको पूंजीमा लगानी गर्ने, साथै विद्युत र उर्जा उत्पादन प्रसारण वा वितरण गर्न र Infrastructure Sharing गर्ने प्रयोजन समेतका लागि अन्य सेवा मुलक कम्पनी खोल्ने वा सोमा लगानी गर्ने ।
- (२२) दूरसंचार सम्बन्धी उपकरण निर्माण वा खरिद गरी ग्राहकलाई बिक्री वितरण गर्ने,

- (२३) कम्पनीद्वारा आर्जित मुनाफाबाट शेयर होल्डरलाई लाभांश, अन्तरिम लाभांश वा बोनस शेयर बाड्ने
- (२४) कम्पनीको हितको निमित्त कम्पनीको सम्पत्ति वा अधिकारहरूमध्ये केही वा सबै धितो बन्धक दिने, सट्टापट्टा गर्ने, बिक्री गर्ने वा अन्य उचित प्रबन्ध गर्ने,
- (२५) कम्पनीको आन्तरिक व्यवस्थापन र कार्य संचालनको निमित्त आवश्यक विनियमहरू बनाई लागु गर्ने,
- (२६) कम्पनीलाई प्राप्त हुने सम्पूर्ण रकम बैंक वा बित्त कम्पनीमा खाता खोली जम्मा गर्ने र कम्पनीबाट भुक्तानी गर्नुपर्ने रकम भुक्तानी गर्ने,
- (२७) कम्पनीको उद्देश्य प्राप्तिका लागि आवश्यक र सहायक हुने अन्य किसिमका कामहरू गर्ने गराउने ।

**५. कम्पनीको अधिकृत पूंजीको अंक र विभिन्न प्रकारको शेयर संख्या:**

- (क) कम्पनीको अधिकृत पूंजी रु.२५,००,००,००,०००।- (पच्चीस अरब रुपैया) हुनेछ । उक्त पूंजीलाई रु.१००।- (एक सय) दरका २५,००,००,०००।- (पच्चीस करोड) साधारण शेयरमा विभाजन गरिएको छ ।
- (ख) कम्पनीको जारी पूंजी रु.१५,००,००,००,०००।- (पन्ध्र अरब) हुनेछ ।
- (ग) तत्काल जारी गरिने पूंजी रु.१५,००,००,००,०००।- (पन्ध्र अरब) हुनेछ ।

**६. शेयर खरिद वा हस्तान्तरण गर्न कुनै बन्देज रहेको भए सो कुरा:**

कम्पनीको शेयर प्रचलित कानूनको अधिनमा रही चल सम्पत्ति सरह धितो बन्धक राख्न वा बिक्री गर्न अन्य कुनै ब्यहोराले हक छोडि दिन सकिनेछ ।

**७. अन्य आवश्यक कुराहरू:**

- (क) कम्पनीको संस्थापना गर्दा लागेको खर्च कम्पनीले नै व्यहोर्नु पर्नेछ ।
- (ख) शेयरको मूल्य बापतको रकम नगद, जिन्सी सम्पत्ति वा उपकरणको रुपमा लिन सकिनेछ र सो सम्बन्धमा निर्णय गर्ने अधिकार संचालक समितिलाई हुनेछ । संस्थापकले लिन मञ्जुर गरेको शेयर बापतको रकम संस्थापकले पहिले लगानी गरेको ऋण वा शेयर लगानीबाट कट्टा हुने गरी शेयर दिन सकिनेछ ।
- (ग) नेपाल सरकारले दूरसंचार संस्थान बिघटन गरेपछि सो संस्थानको हक, अधिकार, सम्पत्ति, दायित्व र कर्मचारी कम्पनीमा सरेनेछ । कम्पनीले नेपाल दूरसंचार संस्थानको हक अधिकार र सम्पत्ति एवं दायित्व लिएकोमा त्यस्तो सम्पत्तिको मूल्य बापत लगानीकर्तालाई शेयर वा डिभेन्चरको रुपमा भुक्तानी गर्न सक्नेछ । सो कुरा कम्पनीको शेयर सार्वजनिक निष्काशन गर्दा विवरण-पत्रमा समेत उल्लेख गरिनेछ ।

- (घ) कम्पनीको साधारण सभाको निर्णय र सम्बन्धित कार्यालयको स्विकृतीलिई अधिकृत पूंजी मेध्यबाट जारी पूंजी बृद्धि गर्न सकिनेछ ।
- (ङ) कम्पनीको शेयर निष्काशन गर्दा नेपाल सरकारले कुनै खास वर्गको निमित्त शेयर सुरक्षण गर्ने निर्णय गरेमा त्यस्तो वर्गलाई शेयर सुरक्षण गर्न सक्नेछ ।
- (च) संचालक समितिले उपयुक्त कारण खोली निर्णय गरेमा ऐन बमोजिम कम्पनीको जायजेथा धितो राखी वा नराखी ऋण लिन वा डिभेन्चर जारी गर्न सक्नेछ ।
- (छ) कम्पनीले डिभेन्चर जारी गरी ऋण उठाउने भएमा शेयरमा परिणत हुने वा नहुने क्युमुलेटिभ (Cumulative) वा नन क्युमुलेटिभ (Non Cumulative) डिभेन्चर समेत जारी गर्न सक्नेछ । डिभेन्चर सम्बन्धी शर्तहरू बिबरणपत्रमा उल्लेख गरिनेछ ।

**द. संस्थापकहरूले तत्काल लिन कबुल गरेको शेयर संख्या:**

हामी नेपाल दूरसंचार कम्पनी लिमिटेडका निम्न संस्थापकहरूले देहाय बमोजिमको संख्यामा शेयर लिन कबुल गरी देहायका साक्षीको रोहबरमा यस प्रबन्धपत्रमा सहीछाप गरेको छौं ।

| सि.नं.        | संस्थापनको नाम र ठेगाना                          | सहीछाप | लिन कबुल गरेको शेयर संख्या | साक्षीको नाम र ठेगाना                              | साक्षीको सहीछाप |
|---------------|--|--------|----------------------------|--|-----------------|
| १             | सूचना तथा संचार मन्त्रालय, सचिव                  | दस्तखत | ७,५०,००,०००                | मुकुन्द प्रसाद आचार्य<br>सूचना तथा संचार मन्त्रालय | दस्तखत          |
| २             | अर्थ मन्त्रालय, सचिव                             | दस्तखत | ७,४९,४६,०००                | सुशिल प्रसाद शर्मा                                 | दस्तखत          |
| ३             | उद्योग, वाणिज्य तथा आपूर्ति मन्त्रालय, सचिव      | दस्तखत | १,०००                      | बाबुराम पराजुजी                                    | दस्तखत          |
| ४             | कानून, न्याय तथा संसदीय व्यवस्था मन्त्रालय, सचिव | दस्तखत | १,०००                      | माधव पौडेल   | दस्तखत          |
| ५             | महालेखा नियन्त्रकको कार्यालय, नि.नियन्त्रक       | दस्तखत | १,०००                      | बिनोद के.सी.                                       | दस्तखत          |
| ६             | सूचना विभाग                                      | दस्तखत | १,०००                      | केदार बहादुर भट्टराइ                               | दस्तखत          |
| ७             | नागरिक लगानी कोष                                 | दस्तखत | ५०,०००                     | अर्जुलाल राजवंशी                                   | दस्तखत          |
| <b>जम्मा:</b> |  |        | <b>१५,००,००,०००</b>        |  |                 |

मैले मस्यौदा गरेको यो प्रबन्धपत्रमा संस्थापक तथा साक्षीहरूले मेरो सामुन्नेमा हस्ताक्षर गरेका हुन् र प्रबन्धपत्रमा प्रचलित कानूनसंग बाकिने कुनै प्रावधान समावेश छैन भनी प्रमाणित गर्ने कानून व्यवसायी/चार्टर्ड एकाउन्टेन्टको,-

- (क) नाम:- कोष कुमार नेम्वाङ्ग
- (ख) दस्तखत:-
- (ग) प्रमाणपत्र नम्बर:-
- (घ) मिति:- २०६०।०९।०२

- कम्पनी ऐन, २०६३ अन्तर्गत संस्थापना हुने (शेयरहरूमा सिमित दायित्व भएको)

## नेपाल दूरसंचार कम्पनी लिमिटेडको नियमावली

१. कम्पनीको नाम: यस कम्पनीको नाम नेपाल दूरसंचार कम्पनी लिमिटेड हुनेछ ।
२. कम्पनीको रजिष्टर्ड कार्यालय: यस कम्पनीको रजिष्टर्ड कार्यालय काठमाडौं जिल्ला काठमाडौं महानगरपालिका वडा नं.११ भद्रकाली प्लाजामा रहनेछ ।
३. कम्पनीको उद्देश्य: यस कम्पनीको उद्देश्य प्रबन्धपत्रको दफा ३ मा उल्लेख भए बमोजिम हुनेछ ।
४. कम्पनीको उद्देश्य पुरा गर्न गरिने कामहरू: कम्पनीले आफ्नो उद्देश्य पुरा गर्न गर्ने कामहरूको विवरण प्रबन्धपत्रको दफा ४ मा उल्लेख भए बमोजिम हुनेछ ।
५. कम्पनीको अधिकृत पूंजीको अंक र बिभिन्न प्रकारको शेयर संख्या:
  - (क) कम्पनीको अधिकृत पूंजी रु.२५,००,००,००,०००।- हुनेछ ।
  - (ख) कम्पनीको जारी पूंजी रु.१५,००,००,००,०००।- हुनेछ ।
  - (ग) कम्पनीको प्रति शेयर मूल्य रु.१००।- (एक सय) हुनेछ ।
  - (घ) कम्पनीले आफ्नो अधिकृत पूंजीमध्ये पन्ध्र करोड थान साधारण शेयर तत्काल जारी गरेको छ ।
६. अग्राधिकार शेयरवालाको बिशेषाधिकार तथा बन्देजहरू:
  - (क) हाल अग्राधिकार शेयर निष्काशन गरिएको छैन । संचालक समितिले आवश्यकतानुसार अग्राधिकार शेयर जारी गर्न सक्नेछ ।
  - (ख) अग्राधिकार शेयरवालाका बिशेष अधिकार तथा बन्देजहरू त्यस्तो शेयर निष्काशन गर्दा संचालक समितिले तोकिएबमोजिम हुनेछन् ।
- ७. शेयर बांडफांड र शेयर बापतको रकम भुक्तानी: शेयर बांडफांड सम्बन्धी प्रक्रिया कम्पनी ऐन, २०६३ मा उल्लेख भए बमोजिम हुनेछ ।

- 
- कम्पनीको प्रथम साधारण सभा (मिति २०६५।१२।३०) द्वारा संशोधन

८. **शेयर प्रमाण-पत्र:** शेयर बांडफांड भएको मितिले दुई महिनाभित्र प्रत्येक शेयरवालाहरूलाई निजले लिएको शेयरबापत कुनै संचालक वा कम्पनीको कार्यकारी प्रमुख वा कम्पनी सचिवमध्ये कुनै दुई जनाको दस्तखत र कम्पनीको छाप लगाई शेयर प्रमाण-पत्र दिईनेछ ।

९. **शेयर हस्तान्तरण:**

(१) कम्पनीको कुनै शेयरधनीले आफ्नो शेयर अर्को व्यक्तिलाई बिक्री गरेमा शेयर खरिद गर्ने व्यक्तिले त्यस्तो शेयर दाखिल खारेज गर्नको निमित्त नेपाल राजपत्रमा प्रकाशित सूचनामा तोकिएको ढांचामा तोकिएको दस्तुर शेयर खरिद बिक्रीसंग सम्बन्धित लिखत र शेयरको प्रमाण-पत्र सहित कम्पनीको रजिष्टर्ड कार्यालयमा निवेदन दिनु पर्नेछ ।

(२) उपनियम (१) बमोजिम निवेदन परेमा कम्पनीले प्रबन्धपत्रको दफा (६) को अधिनमा रही दर्ता किताबमा साविक शेयरवालाको नाम खारेज गरी हालको शेयरवालाको नाम दर्ता गर्नेछ ।

१०. **कम्पनीको सभा बोलाउने तरिका र सभाका लागि दिनु पर्ने सूचना सम्बन्धी कुराहरु:**

(१) यस कम्पनीको साधारण सभा देहाय बमोजिम हुनेछन्:

(क) वार्षिक साधारण सभा र

(ख) विशेष साधारण सभा

●(२) यस कम्पनीले कम्पनी ऐन, २०६३ को दफा ७६(१) बमोजिम कारोबार शुरु गर्ने इजाजत पाएको एक वर्षभित्र प्रथम वार्षिक साधारण सभा गर्नेछ र त्यसपछि प्रत्येक वर्ष कम्पनीको आर्थिक वर्ष पुरा भएको ६ महिनाभित्र वार्षिक साधारण सभा गर्नेछ ।

(३) यस कम्पनीको वार्षिक साधारण सभा गर्नका लागि कम्तीमा २१ दिन अगावै र विशेष साधारण सभा गर्नका लागि कम्तीमा १५ दिन अगावै सभा हुने ठाउँ, मिति र छलफल गर्ने विषय खोली सबै शेयरवालालाई सूचना दिनेछ ।

(४) उपनियम (३) बमोजिम बोलाइएको साधारण सभामा नियम ११ बमोजिमको गणपूरक, संख्या नपुगी सभा हुन नसकेमा कम्तीमा ७ दिनको म्याद दिई पुनः साधारण सभा बोलाउनेछ ।

●११. **गणपूरक संख्या:** कुल शेयरवाला संख्याको ५० प्रतिशत शेयरको प्रतिनिधित्व हुने गरी कुल शेयरवालाहरू मध्ये ३ जना शेयरवालाहरू स्वयं वा आफ्नो प्रतिनिधिद्वारा उपस्थित नभई साधारण सभाको काम कार्यवाही हुने छैन ।

तर, नियम १० को उपनियम (४) मा उल्लेख भए बमोजिम पुनः बोलाइएको साधारण सभामा कुल शेयर संख्याको २५ प्रतिशत शेयरको प्रतिनिधित्व हुने गरी ३ जना शेयरवालाहरू स्वयं वा आफ्नो प्रतिनिधिद्वारा उपस्थित भएमा सभा गर्न बाधा पर्ने छैन ।

---

● कम्पनीको प्रथम साधारण सभा (मिति २०६५/१२/३०) द्वारा संशोधन

१२. संचालक समिति:

- (क) संचालकहरूको नियुक्ति वार्षिक साधारण सभाबाट हुनेछ ।
- (ख) यस कम्पनीमा ७ (सात) जना संचालक हुनेछन् ।
- (ग) संचालकहरूको कार्यकाल चार वर्षको हुनेछ ।  
C तर, खण्ड (छ) अन्तरगत रहेको समूह-ख बमोजिमका संचालकको कार्यकाल दुई वर्षको हुनेछ ।
- (घ) वार्षिक साधारण सभा हुनुभन्दा अगावै कुनै संचालकको पद रिक्त हुन आएमा बांकी अवधिका लागि संचालकको नियुक्ति संचालक समितिद्वारा गर्न सकिनेछ । कुनै संचालकको पद बीचमा रिक्त भई सो पदमा नियुक्त भएको संचालकको कार्यकाल सो संचालक जुन संचालकको पद रिक्त भई नियुक्त भएको हो सो संचालकको बांकी कार्यकालसम्मका लागि मात्र हुनेछ ।
- (ङ) संचालक समितिको बैठक वर्षमा कम्तीमा ६ पटक बस्नेछ ।
- (च) संचालक समितिको बैठकमा संचालकहरू स्वयं उपस्थित हुनु पर्नेछ ।
- (छ) संचालक समिति: कम्पनीमा देहाय बमोजिमको एक संचालन समिति हुनेछ ।

समूह क (संस्थापक समूह)

१. सचिव, सूचना तथा संचार मन्त्रालय - अध्यक्ष
२. प्रतिनिधि, अर्थ मन्त्रालय - सदस्य
३. प्रतिनिधि, कानून, न्याय तथा संविधान सभा व्यवस्था मन्त्रालय - सदस्य
- E४. नेपाल सरकार मन्त्रपरिषदबाट नियुक्त कम्पनीको प्रबन्ध निर्देशक - सदस्य
५. अन्य संस्थापक शेयर धनी मध्येबाट सूचना तथा संचार मन्त्रालय मार्फत नियुक्त प्रतिनिधि - सदस्य

Dसमूह ख (कर्मचारी समूह)

१. संचालक समितिबाट स्वीकृत कार्यविधि अनुरूप कम्पनीमा कार्यरत कर्मचारीहरूबाट छनौट भएको कम्पनीको कर्मचारी - सदस्य

समूह ग (सर्वसाधारण समूह)

१. सर्वसाधारण शेयर धनीहरू मध्येबाट निर्वाचित प्रतिनिधि एक जना - सदस्य

- (ज) संचालक समिति सम्बन्धी अन्य कुराहरू कम्पनी ऐन, २०६३ मा व्यवस्था भए अनुरूप हुनेछ ।

- 
- कम्पनीको प्रथम साधारण सभा (मिति २०६५/१२/३०) द्वारा संशोधन
- C कम्पनीको छैठौँ साधारण सभा (मिति २०७१/३/२४) द्वारा संशोधन
- D कम्पनीको सातौँ साधारण सभा (मिति २०७१/१२/२७) द्वारा संशोधन
- E कम्पनीको आठौँ साधारण सभा (मिति २०७३/१/२०) द्वारा संशोधन



●१३. संचालक हुन लिनु पर्ने न्यूनतम शेर संख्या: यस कम्पनीको संचालकको पदमा नियुक्ति हुनका लागि आफ्नो नाममा कम्तीमा एक सय थान शेर लिएको हुनु पर्नेछ । तर संगठित संस्थाको प्रतिनिधित्व गर्ने संचालकको हकमा उपर्युक्त व्यवस्था लागु हुने छैन ।

●१४. संचालक हुनका निमित्त चाहिने योग्यता: नियम १३ मा उल्लिखित संख्याको शेर आफ्नो नाममा लिएको र कम्पनी ऐन, २०६३ को दफा ८९ तथा अन्य प्रचलित नेपाल कानून बमोजिम कम्पनीको संचालक हुन अयोग्य नभएको ब्यक्ति मात्र यस कम्पनीको संचालकको पदमा नियुक्त हुन सक्नेछ ।

E१५. प्रबन्ध निर्देशकको नियुक्ति, सेवा, सुविधा, कर्तव्य र अधिकार:

(क) कम्पनीको प्रबन्ध निर्देशकको नियुक्ति र सेवा सुविधा सम्बन्धी शर्तहरू नेपाल सरकार, मन्त्रपरिषदबाट स्वीकृत निर्देशिकामा उल्लेख गरे बमोजिम हुने छ र सो निर्देशिका यस नियमावलीको अभिन्न अंग हुने छ ।

F(क१) प्रबन्ध निर्देशकले खण्ड (क) मा उल्लिखित सुविधाको अतिरिक्त देहाय बमोजिमको सुविधा पाउने छ :

१) भैपरि आउने विदा वार्षिक ९ दिन तथा विरामी विदा वार्षिक १२ दिन (संचित विदाको भुक्तानी नहुने गरी) ।

२) कम्पनीको सवारी साधान १ (चालक र लगबुक अनुसार इन्धन खर्च उपलब्ध गराउने गरी) ।

३) कम्पनीको नायब प्रबन्ध निर्देशकले पाउने सरह कडा रोग उपचार खर्च तथा दुर्घटना विमा ।

४) कार्य सम्पादन करारमा उल्लेख भए बमोजिमको न्यूनतम कार्य सम्पादन मापन सूचकांकको ११० प्रतिशत वा सो भन्दा बढी उपलब्धी हासिल भएमा उपलब्धी प्रतिशतको आधारमा संचालक समितिले उपयुक्त देखि निर्णय गरे बमोजिम कूल वार्षिक पारिश्रमिकको अधिकतम १५ प्रतिशतसम्मको प्रोत्साहन भत्ता ।

(ख) कम्पनी ऐन, २०६३ मा तोकिए बमोजिम बाहेक प्रबन्ध निर्देशकको अधिकार समितिले तोके बमोजिम हुनेछ ।

(ग) प्रबन्ध निर्देशकको काम कर्तव्य निजले नियुक्तिका लागि पेश गरेको कार्य योजना, संचालक समितिसंग गरेको करार तथा नेपाल सरकार र संचालक समितिले तोके बमोजिम हुनेछ ।

●१६. संचालकको पारिश्रमिक र अन्य सुविधा सम्बन्धी व्यवस्था: संचालकले पाउने मासिक पारिश्रमिक, बैठक भत्ता, दैनिक तथा भ्रमण भत्ता र अन्य सुविधाहरू अनुसूची १ बमोजिम हुनेछ:

●१७. कम्पनीको हिसाब किताब र लेखा: यस कम्पनीको हिसाब किताब र लेखा कम्पनी ऐन, २०६३ मा उल्लेख भए बमोजिमको लेखा मापदण्ड अनुरूप तयार गरिनेछ ।

● कम्पनीको प्रथम साधारण सभा (मिति २०६५/१२/३०) द्वारा संशोधन

E कम्पनीको आठौँ साधारण सभा (मिति २०७३/१/२०) द्वारा संशोधन

F कम्पनीको नवौँ साधारण सभा (मिति २०७३/१/३०) द्वारा थप

**१८. लेखापरीक्षण:**

(१) यस कम्पनीले आफ्नो हिसाब किताबको लेखापरीक्षण गराउनेछ ।

- (२) यस कम्पनीको साधारण सभाले महालेखापरीक्षकको विभागबाट प्रमाण-पत्र पाएका तथा कम्पनी ऐन, २०६३ को दफा ११२ बमोजिम अयोग्य नभएका लेखापरीक्षकहरू मध्येबाट लेखापरीक्षक नियुक्त गर्नेछ र त्यसरी नियुक्त भएको मितिले १५ दिनभित्र निजको नाम कार्यालयमा पठाउनेछ ।

तर, प्रथम साधारण सभा हुनु भन्दा अघि संचालक समितिले लेखापरीक्षकको नियुक्त गर्नेछ ।

- (३) उपनियम (२) बमोजिम नियुक्त लेखापरीक्षकले कम्पनी ऐन, २०६३ मा व्यवस्था भए अनुरूप आफूले लेखापरीक्षण गरेको हिसाब किताब र लेखाबाट कम्पनीको वासलात, नाफा नोक्सानको हिसाब एवं नगद प्रवाह विवरण प्रमाणित गरी आफूलाई नियुक्त गर्ने अधिकारीलाई सम्बोधन गरी आफ्नो प्रतिवेदन कार्यालयलाई र कम्पनीलाई दिनेछ । त्यस्तो प्रतिवेदनको प्रतिलिपि वार्षिक साधारण सभाको सूचनासंग संलग्न गरी प्रत्येक शेयरवाला र कार्यालयलाई पठाइनेछ ।

- १९. **कम्पनी गाभ्ने:** यस कम्पनीमा कुनै अर्को कम्पनीलाई वा यस कम्पनीलाई कुनै अर्को कम्पनीमा गाभ्न आवश्यक भएमा यस कम्पनीको साधारण सभाले विशेष प्रस्ताव पारित गरी कम्पनी ऐन, २०६३ को दफा १७७ बमोजिमको प्रक्रिया पुरा गरी कम्पनीलाई गाभ्न सकिने छ ।

**२०. कम्पनीको खारेजी:**

(१) कम्पनीको साधारण सभाले आवश्यक देखेमा विशेष प्रस्ताव पारित गरी कम्पनी खारेज गर्न सक्नेछ ।

(२) उपनियम (१) बमोजिम खारेजीको प्रस्ताव पारित गर्दा साधारणसभाले खारेजीको कामका लागि एक वा एक भन्दा बढी लिक्विडेटरहरू र कम्पनीको हिसाब किताब जांच गर्नका लागि एक वा एक भन्दा बढी लेखापरीक्षकहरूको नियुक्ति गर्नेछ । त्यसरी नियुक्त भएका लिक्विडेटर तथा लेखापरीक्षकको पारिश्रमिक साधारणसभाले तोकिए बमोजिम हुनेछ ।

- (३) उपनियम (२) बमोजिम नियुक्त लिक्विडेटर तथा लेखापरीक्षकले कम्पनी ऐन, २०६३ मा व्यवस्था भए अनुरूप कम्पनी खारेजी सम्बन्धी काम कार्यवाही गर्नेछन् ।

**२१. अन्य आवश्यक कुराहरू:**

(क) कम्पनीको आर्थिक वर्ष श्रावण १ गतेदेखि आषाढ मसान्तसम्म हुनेछ ।

(ख) यस कम्पनीको कारोबारको सम्बन्धमा शेयरवालाको दायित्व निजले खरिद गरेको वा खरिद गर्न कबुल गरेको शेयरको अधिकतम रकमसम्म मात्र सिमित रहनेछ ।

- कम्पनीको प्रथम साधारण सभा (मिति २०६५/१२/३०) द्वारा संशोधन

(ग) कम्पनीको शेयरवाला तथा डिवेन्चरवालाले शेयर वा डिवेन्चर दर्ता किताब निरिक्षण गर्न चाहेमा कम्पनीले निरिक्षण गर्न दिनु पर्नेछ ।

तर कम्पनीले राष्ट्रिय स्तरको पत्र-पत्रिकामा सात दिन अगावै सूचना प्रकासित गरी एक वर्षमा पैतालिस दिनमा नबढाई एक पटकमा बढीमा ३० दिनसम्म दर्ता किताबको निरिक्षण बन्द गर्न सक्नेछ ।

●२२. ऐन अनुसार हुने: यस नियमावलीमा उल्लेख भएका कुराहरु कम्पनी ऐन, २०६३ संग बाभिएमा बाभिएको हदसम्म स्वतः निस्किय हुनेछन् र यस नियमावलीमा उल्लेख नभएका कुराहरुको हकमा सोही ऐनमा उल्लेख भए बमोजिम हुनेछ ।

२३. हामी नेपाल दूरसंचार कम्पनी लिमिटेड नामक कम्पनीको संस्थापकले देहाय बमोजिमको शेयर लिन कबुल गरी देहायका साक्षीका रोहवरमा सहीछाप गरेका छौं ।

| सि.नं. | संस्थापनको नाम र ठेगाना                          | सहीछाप | लिन कबुल गरेको शेयर संख्या | साक्षीको नाम र ठेगाना | साक्षीको सहीछाप |
|--------|--|--------|----------------------------|-----------------------|-----------------|
| १      | सूचना तथा संचार मन्त्रालय, सचिव                  | दस्तखत | ७,५०,००,०००                | मुकुन्द प्रसाद आचार्य | दस्तखत          |
| २      | अर्थ मन्त्रालय, सचिव                             | दस्तखत | ७,४९,४६,०००                | सुशिल प्रसाद शर्मा    | दस्तखत          |
| ३      | उद्योग, वाणिज्य तथा आपूर्ति मन्त्रालय, सचिव      | दस्तखत | १,०००                      | बाबुराम पराजुली       | दस्तखत          |
| ४      | कानून, न्याय तथा संसदीय व्यवस्था मन्त्रालय, सचिव | दस्तखत | १,०००                      | माधव पौडेल            | दस्तखत          |
| ५      | महालेखा नियन्त्रकको कार्यालय, नि.नियन्त्रक       | दस्तखत | १,०००                      | बिनोद के.सी.          | दस्तखत          |
| ६      | सूचना विभाग, महानिर्देशक                         | दस्तखत | १,०००                      | केदार बहादुर भट्टराई  | दस्तखत          |
| ७      | नागरिक लगानी कोष                                 | दस्तखत | ५०,०००                     | अर्जुलाल राजवंशी      | दस्तखत          |
| जम्मा: |  |        | १५,००,००,०००               |                       |                 |

मैले मस्यौदा गरेको यो नियमावलीमा संस्थापक तथा साक्षीहरुले मेरो सामुन्नेमा हस्ताक्षर गरेका हुन् र नियमावलीमा प्रचलित कानूनसंग बाभिने कुनै प्रावधान समावेश छैन भनी प्रमाणित गर्ने कानून व्यवसायी/चार्टर्ड एकाउन्टेन्टको,-

- (क) नाम:- कोष कुमार नेम्वाङ्ग  
(ख) दस्तखत:-  
(ग) प्रमाणपत्र नम्बर:-  
(घ) मिति:- २०६०।०९।०२

● कम्पनीको प्रथम साधारण सभा (मिति २०६५।१२।३०) द्वारा संशोधन

# ● कम्पनीको नियमावलीको नियम १६ संग सम्बन्धित अनुसूची १

B १. संचालकहरूले संचालक समितिको बैठकमा भाग लिए बापत प्रत्येक बैठकका लागि रु.४,०००/- (चार हजार) बैठक भत्ता पाउने छन् ।

A २. -----  
A (क)-----  
A (ख)-----  
A (ग)-----

३. साधारण सभाले संचालकहरूलाई सम्बन्धित मन्त्रालयको स्विकृती लिई प्रोत्साहन स्वरूप पुरस्कार दिन सक्नेछ ।

४. संचालकहरूले कम्पनीको कामको सिलसिलामा भ्रमण गर्दा दिइने दैनिक तथा भ्रमण भत्ता र अन्य सुविधाहरू देहाय बमोजिम हुनेछ ।

## ५. दैनिक भ्रमण भत्ता

अन्तर्राष्ट्रिय सम्मेलन, गोष्ठी, समारोह, निमन्त्रण, बैठक, तालिम, अध्ययन भ्रमण र अन्य कुनै कम्पनीको कामको सिलसिलामा जांदा देहाय बमोजिम दैनिक भत्ता दिइनेछ।

### B (क)स्वदेशमा भ्रमण भत्ता दर

रात बिताउनु पर्ने गरी नेपालभित्र भ्रमण गर्दा दैनिक भ्रमण भत्ता बापत दैनिक रु.१,२००/- (एक हजार दुई सय) तथा वास खर्च बापत दैनिक रु.२,०००/- (दुई हजार) मा नबढ्ने गरि विल बमोजिमको रकम दिइनेछ ।

### (ख) बिदेशमा जांदाको दैनिक भत्ता दर

(१) "क" वर्गका मुलुकहरूको लागि अमेरिकी डलर १७५।-

(२) "ख" वर्गका मुलुकहरूको लागि अमेरिकी डलर १५०।-

(३) "ग" वर्गको लागि नेपाल राज्यभित्र भ्रमण गर्दा पाउने दर अनुसारको दैनिक भत्ता तथा भ्रमण खर्च दिइनेछ ।

A (४) संचालक समितिका पदाधिकारीहरूले उल्लिखित स्थानहरूमा भ्रमण गर्दा दैनिक भत्ता पुरै रकम र होटेल खर्च विल बमोजिम दैनिक भ्रमण भत्ता रकममा थप ५० प्रतिशत नबढ्ने गरी दिइनेछ ।

---

● कम्पनीको प्रथम साधारण सभा (मिति २०६५/१२/३०) द्वारा संशोधन

A कम्पनीको तेस्रो साधारण सभा (मिति २०६८/११/१९) द्वारा संशोधन

B कम्पनीको चौथो साधारण सभा (मिति २०६८/१२/२२) द्वारा संशोधन

(५) विदेश जांदाको दैनिक भत्ताको प्रयोजनका लागि मुलुकहरुको वर्गीकरण देहाय बमोजिम गरिएको छ ।

(क) "क" वर्गका मुलुकहरु: यूरोप, उत्तर अमेरिका, दक्षिण अमेरिका, क्यारेवियन क्षेत्र, अफ्रिका, पश्चिम एशिया तथा मध्यपूर्व र "ख" वर्गमा उल्लिखित मुलुकहरु बाहेकका एशिया तथा प्रशान्त क्षेत्रका मुलुकहरु ।

(ख) "ख" वर्गका मुलुकहरु: सार्क क्षेत्रका मुलुकहरु ।

(ग) "ग" वर्गमा पर्ने नेपालसंग सिमाना जोडिएका भारतीय जिल्लाहरु दार्जिलिङ्ग, पूर्णिया, शहरसा, सिक्किम, मधुवनी, सितामढी, चम्पारन, गोरखपुर, वस्ती, गोण्डा, बहराइच, लखिमपुर, पिलिभिथ, नैनीताल, अलमोडा, पिथौरागढ ।

६. अतिथि राष्ट्रबाट खान बस्नको प्रबन्ध भएमा पाकेट खर्च मात्र पाउने:

अतिथि राष्ट्र वा कुनै संघ संस्था वा कम्पनीबाट खाने बस्नेको प्रबन्ध भएमा पाउने भत्ता सम्बन्धमा देहाय अनुसार हुनेछ:

(क) अन्तर्राष्ट्रिय सम्मेलन, तालिम, गोष्ठी, कार्यशाला, अध्ययन भ्रमण, समारोह, निमन्त्रणा, वार्ता वा बैठकमा जांदा कुनै मित्र राष्ट्र वा अन्तर्राष्ट्रिय संस्थाले तर्फबाट वा आपूर्तिकर्ताको तर्फबाट खाने बस्नेको प्रबन्ध भई खर्चको रूपमा कुनै रकम दिने व्यवस्था नभएमा त्यस्तो कर्मचारीले पाउने दैनिक भत्ताको २५ प्रतिशतका दरले पाकेट खर्च बापतको रकम मात्र पाउनेछ । तर एक महिना भन्दा बढीको तालिम वा अध्ययनका लागि गएकोमा पाकेट खर्च बापतको रकम पाउने छैन ।

(ख) कुनै मित्र राष्ट्र वा अन्तर्राष्ट्रिय संस्थाबाट खान बस्नको लागि रकम नै दिएमा उपदफा (क) बमोजिमको पाकेट खर्च दिइनेछैन ।

तर तालिम वा अध्ययन बाहेक बुंदा नं."क" बमोजिम अन्य काममा जांदा त्यस्तो रकम यो अनुसूची बमोजिम जम्मा पाउने दैनिक भत्ताको रकम भन्दा कम हुने भएमा त्यसरी कम भए जति रकम दैनिक भत्ताको रूपमा दिइनेछ ।

(ग) भ्रमणको सिलसिलामा लागेको स्थानिय परिवहन र अन्य फुटकर सानातिना खर्चहरु कर्मचारीले पाकेट खर्च बापत पाउने रकमबाटै व्यहोर्नु पर्नेछ । तर

हवाई उडान कर र अन्य यस्तै कुनै शुल्क तिरेको प्रमाण पेश गरेमा त्यस्तो रकम सोधभर्ना पाउनेछ ।

(घ) संचालकहरूले विदेश जांदा दैनिक भत्ता पाउनेमा प्रस्थान गरेको दिनको पुरै र भ्रमणबाट फर्केको दिनको हकमा सो दिन भन्दा अघिल्लो दिनको लागि पाउने दैनिक भत्ताको आधा पाउने छन् ।

**७. लुगा भत्ता:**

संचालकहरूलाई विदेश भ्रमणमा जांदा रु.७,०००/- लुगा भत्ता दिइनेछ । लुगा भत्ता पाएको दुई वर्ष भुक्तान नभई अर्को लुगा भत्ता दिइनेछैन ।

**८. नेता भत्ता:**

प्रतिनिधि मण्डलको नेता भई जानेलाई माथि लेखिएको दैनिक भत्ताको २५ प्रतिशत थप नेता भत्ता दिइनेछ ।

**९. भैपरी आउने खर्च:**

अन्तर्राष्ट्रिय सम्मेलन वा सेमिनारमा भाग लिन जाने संचालकलाई बिल भर्पाई पेश गर्न नपर्ने गरी अमेरिकी डलर ३०० भैपरी आउने खर्च दिन सकिनेछ ।

तर भारत भ्रमण गर्दा उल्लिखित दरको आधामात्र भैपरी खर्च दिइनेछ ।

**१०. बाटोमा पर्ने देशहरूमा बस्नु परेमा:**

विदेशमा जांदा वा आउंदा बाटोमा पर्ने कुनै मुलुकमा रात बिताउनु पर्दा सवारी साधन उपलब्ध गराउने संस्थाले खाने बस्ने प्रबन्ध नगरेकोमा त्यस्तो रात बिताएको अवस्थामा यस अनुसूचीको बुंदा नं.६ को "ख" को प्रतिबन्धात्मक वाक्यांशमा उल्लेख भए बमोजिमको खर्च दिइनेछ ।

**११. भ्रमण आदेश दिने अधिकारी:**

(क) समितिको अध्यक्षलाई समितिले भ्रमण आदेश दिनेछ ।

(ख) समितिको सदस्यलाई अध्यक्षले भ्रमण आदेश दिनेछ ।

**१२. उडान बिमा खर्च:**

संचालकहरूलाई हवाईजहाज भ्रमण गर्दा विजनेस क्यालसको खर्च उपलब्ध हुनुको साथै रु.पांच लाखसम्मको उडान बिमा रकमको खर्च दिइनेछ । साथै विदेश भ्रमण गर्दा दश लाख रुपैयासम्मको बिमा रकमको लागि लाग्ने बिमा प्रिमियम बापतको खर्च दिइनेछ ।

१३. टेलिफोन सेवा:

संचालक समितिका अध्यक्ष/प्रबन्ध संचालकलाई:

|                                |   |            |
|--------------------------------|---|------------|
| स्थानिय टेलिफोन सेवा वार्षिक   | - | पुरै छुट   |
| अन्तरदेशीय ट्रंकल वार्षिक      | - | १२०० मिनेट |
| अन्तर्राष्ट्रिय ट्रंकल वार्षिक | - | ७०० मिनेट  |

संचालक समितिको सदस्यहरूलाई:

|                                |   |            |
|--------------------------------|---|------------|
| स्थानिय टेलिफोन सेवा वार्षिक   | - | पुरै छुट   |
| अन्तरदेशीय ट्रंकल वार्षिक      | - | १००० मिनेट |
| अन्तर्राष्ट्रिय ट्रंकल वार्षिक | - | ३०० मिनेट  |

संचालक समितिका अध्यक्ष तथा सदस्यहरूले पदमुक्त भएको मितिले दुई वर्षसम्म कम्पनीबाट अध्यक्ष तथा सदस्यको हैसियतले पाएको स्थानिय टेलिफोन सेवा बापत सुबिधा यथावत प्रयोग गर्न पाउनेछन् ।

१४. GSM वा CDMA मोबाईल टेलिफोन सेवा:

|                     |   |                            |
|---------------------|---|----------------------------|
| न्यूनतम मासिक महशूल | - | पुरै छुट                   |
| Air Time Charge     | - | १००० मिनेट बराबरको रकम छुट |

F१५. संचालकहरूलाई निजको निवासमा १ एम्बीपिएस् क्षमताको Unlimited Internet Bandwidth को एडिएस्एल सुबिधा वा Fiber To The Home (FTTH) सुबिधा मासिक रूपमा उपलब्ध गराउने ।

